



MELLIEħA

MINUTI

## KUNSILL LOKALI TAL-MELLIEħA

### IS-SEBA' KUNSILL

SEDUTA NRU. 106

KONTINWAZZJONI

11 ta' Frar 2019

Minuti tat-Tieni Parti tas-seduta Nru. 106 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Miħna l-Ġdida, Mellieħa, nhar it-Tnejn 11 ta' Frar 2019 fis-6.00 pm.

### **Attenzenza u qari ta' ittri ta' apologiji**

Il-Kunsillieri kollha kienu preżenti, minbarra l-Kunsillier J. Gauci li kien imsiefer u l-Kunsillier P. Cutajar minhabba raġunijiet ta' xogħol. Huma nnotifikaw li ma setgħux jattendu permezz ta' imejls datati 5 ta' Frar 2019.

Is-Segretarju Eżekuttiv C. Debono rreġistra l-minuti, filwaqt li s-seduta għet trażmessa direttament bl-internet.

### **Talba**

It-talba ntqalet mis-Sindku J. Buttigieg.

#### **1.1. Minuti**

1.2. Il-minuti tal-Ewwel Parti thallew għall-konsiderazzjoni fis-seduta li jmiss.

#### **2.0. Materji Mqajma mill-Minuti**

2.1. Billi l-minuti ma ġewx ippreżentati ma tqajjmu ebda materji minnhom.

#### **3.1. Tqeghid ta' Karti**

3.2. Ma tqiegħdu ebda karti

#### 4.0. Korrispondenza u komunikazzjoni mis-Sindku u l-Kunsillieri

##### 4.1.1. Riċikklar ta' tessuti (K/6/10/Vol III)

4.1.2. Il-Kunsillier J. Azzopardi rrefera għal-laqgħa li saret fit-28 ta' Jannar 2018 ma' diriġenti ta' ReFab Textile Recycling, meta ġew indikati tliet postijiet fejn dawn għandhom jtipogġew fiż-żona ta' Mellieħa Heights, qrib l-iskola u fil-Manikata.

4.1.3. Il-Kunsill iddeċieda li dawn għandhom isiru preċiżament f' dawn il-postijiet:

- Fi Triq il-Miġbħa kantuniera ma' Triq is-Sagħtar;
- Fuq il-bankina tal-parkeġġ li hemm bejn l-Iskola Primarja u Ġnejnet il-Kunsill; u
- Fi Triq Dun Manwel Grima, Manikata qrib is-Sala Parrokkjali.

4.1.4. Is-Sur J. Azzopardi qal ukoll li ntalbet kontribuzzjoni ta' €500 fis-sena biex tintefaġ mill-Kunsill b'riżq xi inizjattiva ambjentali. Id-diriġenti ta' ReFab aċċettaw din it-talba.

##### 5.1. Għażla tal-Iskema responsabbli mill-Ġbir ta' Skart Riċiklabbli (K/6/11)

5.2. Il-Kunsill ġie mgharraf li s-sejha għall-offerti minn fost iż-żewġ skemi għalqet fis-7 ta' Frar 2019 f'nofsinhar. L-offerti li saru infetħu mis-Segretarju C. Debono eżattament wara, fil-preżenza tas-Sindku J. Buttigieg u l-Kunsillieri J. Azzopardi u J. Gauci.

5.3. Is-Sindku ta' rendikont tal-andament tas-servizz mogħti minn Green MT Ltd fl-aħħar sena, liema andament anke ġie reġistrat permezz ta' *default notices* komunikati lill-istess skema permezz ta' ittri reġistrati tas-27 ta' Awwissu u tal-1 ta' Dicembru 2019. Il-punti mqanqla f' din il-korrispondenza kienu jtrattaw il-klawsoli segwenti tal-ftehim, ossija:

Klawsola	Deskrizzjoni qasira
4.	Ġbir ta' kontenituri tal-ħġieg minn bars u ristoranti.
6.	Tqassim ta' boroż grizi b'xejn fil-lokalità.
9.	Obbligu tal-iskema li tipprovi l-kontenituri tal- <i>bring-in sites</i> , kif ukoll tara li dawn jinbidlu minhabba <i>wear and tear</i> .
9.(b)	Tbattil regolari tal- <i>bring-in sites</i> , mill-inqas darbtejn fil-ġimgħa.
10.	Informazzjoni lir-residenti permezz ta' diversi mezzi ta' komunikazzjoni, inkluż żjajar bieb bieb, tqassim ta' fuljetti, eċċ.
13.	Tqassim ta' 35 <i>vouchers</i> ta' ħmistax-il Ewro fis-sena lil dawk ir-residenti li tinstabilhom il-borża l-griza wara l-bieb u li tkun qed tintuża b'mod tajjeb.
14.	Ġurnata għall-ġbir ta' skart riċiklabbli bħala <i>Mellieħa Recycle Day</i> .

5.4. Is-Sindku kompli jgħid illi wara laqgħa li saret ma' Green MT Ltd fl-1 ta' Novembru 2018, l-iskema pprovdiet *bins-on-wheels* fil-*bring-in site* ta' Triq l-Iżbark tal-Franċiżi, dawn ma kinux fi stat tant tajjeb u kien qed jirriżulta li jinfetħu u ma jingħalqux mill-pubbliku. Għal din ir-raġuni, kellhom jissakkru bi ktajjen u katnazzi bi spejjeż għall-Kunsill. Aċċenna għall-fatt li l-attitudni tal-iskema ma kienet xejn pożittiva, għaliex minflok li din tibdel d-*domes* illi ddeterjoraw bl-użu skont, kif kienet obligata tagħmel bil-ftehim, l-uffiċjali tagħha sempliċiment jirrappurtaw li dawn għandhom jinfetħu minn fuq il-post u jintalab il-ħlas ta' €200 kull waħda biex tingarr minn fuq il-post.

- 5.5. Is-Sur J. Buttigieg qal li l-kulminu tan-nuqqasijiet li kkommettew Green MT Ltd kien meta fil-4 ta' Diċembru 2018 naqsu li jipprovdu s-servizz tal-borża l-ġriża, allegatament minhabba li ma nstabx xufier biex isuq l-iscammel. Irriżulta wara li l-kuntrattur konċernat qal li huwa kien innotifika lill-iskema dwar dan ġimgha qabel. L-iskema pprovdiet kuntrattur li beda jaħdem fit-3.00pm, li ovvjament ma laħhaqx, kemm minhabba l-volum ta' skart, kif ukoll minhabba li ma kienx familjari mar-rotta. Is-Sindku qal ukoll li għal diversi granet, huwa personalment akkumpanja lix-xufier tal-iscammel biex jiġi żgurat li r-rotta tkun waħda effiċjenti biex ma jintilifx hin u tiġi koperta l-lokalità kollha. Huwa qal li jixtieq jiehu din l-opportunità biex jirringrazzja għall-inpenn li wera sabiex tejjeb is-servizz tiegħu minn jum għall-iehor u saħansitra minn jeddu beda jaħdem b'żewġ scammels fl-istess hin.
- 5.6. Il-Kunsill imbagħad għadda biex jevalwa s-sottomissjonijiet li għamlu z-żewġ skemi skont kif jidher hawn taħt:

Rekwiżiti Ewlenin	Green MT Ltd	GreenPak Coop
Ġbir ta' skart riċiklabbli darbtejn fil-ġimgha kull nhar ta' Tlieta u Ħamis, bieb bieb, iżda bi qbil li tiġi segwita l-istrateġija nazzjonali.	✓	✓ Il-ġabra li attwalment qed issir nhar ta' Ħamis tibda ssir darba fil-ġimgha minhabba l-konfużżjoni li qed ikun hemm mal-borża s-sewda.
Żewġ scammels li joperaw simultanament fuq rotot differenti, bil-għan li jiġi żgurat li l-iskart jingabar mill-lokalità kollha sa kmieni wara nofsinhar.	✓ Xahrejn wara l-iffirmar tal-ftehim	Għandha tintalab kjarifika dwar jekk l-iskema hijiex lesta li topera permezz ta' żewġ scammels.
L-Iskema għandha iżomm il-prerogattiva dwar l-għażla tal-Kuntrattur li jagħmel il-ġbir mill-Kunsill Lokali. L-Ewwel preferenza tingħata lill-kuntrattur preżenti, iżda l-Iskema għandha id-dritt li tagħmel l-għażla finali.	✓	Għandha tintalab kjarifika dwar jekk l-iskema hijiex lesta tikkonsulta mal-Kunsill dwar l-għażla tal-kuntrattur.
Ġabra ta' ħġieġ bieb-bieb kull l-ewwel u tielet ġimgha tax-xahar bl-iskema thallas direttament lill-kuntrattur għal dan is-servizz.	✓	✓
Ġbir tal-ħġieġ darba fil-ġimgha, kull nhar ta' Ġimgha, lill-barrijiet u ristoranti (eskluzi lukandi) ġewwa l-lokalità.	Il-Beverage Container Refund System ser tidhol fis-seħh b'effett mill-01/02/2020.	✓ Matul is-sena l-ġbir isir darba fil-ġimgha u fil-peak season jistgħu jiġu pprovduti iBiNs għall-ħġieġ għall-bars u ristoranti.
Ġbir ta' skart riċiklabbli mill-Caravan Site tal-Għadira kull nhar ta' Tlieta, bejn Ġunju u Settembru.	✓	✓

Boroż griżi jew hodor b'xejn fil-lokalità tliet darbiet fis-sena (1,600 pakkett ta' 10 boroż 'l wiehed kull erba' xhur). Fin-nuqqas ta' dan, il-boroż jiġu pprovduti mill-Kunsill, bl-ispejjeż tagħhom jiġu rimborżati mill-iskema.	✓ Tinghata rifuzzjoni ta' €0.056 (VAT inkluża) lill-Kunsill.	✓ Boroż hodor tipprovidihom l-iskema stess.
Massimu ta' <b>10</b> <i>Bring-in Sites domes/bin-on-wheels</i> mġhamra b'minimu ta' erba' kontenituri 'il waħda b'kapacità minima ta' 1100 litru, fil-postijiet u kwantitajiet indikati f'iskeda mmarkata Dokument "A"	✓ Indikaw il-htieġa sitt (6) BIS oħra apparti dawn eżistenti.  L-iskema tneħhi biss l-iskart riċiklabbli li mhuwiex ikklassifikat bħala skart goff, illi jiġi depożitat barra mill-kontenituri fil-BIS	✓ Isir użu minn iBiNs li huma mmonitorjati elettronikament u jkunu jistgħu jitbattla skont il-htieġa.  Permezz ta' mobile app, wiehed ikun jista' jara fejn hemm l-eqreb iBiN li jkun jista' jarmi fih it-tip ta' skart li jkollu.  L-iskema tneħhi l-iskart kollu li mhuwiex ikklassifikat bħala skart goff li jiġi depożitat barra mill-kontenituri fil-BIS.
L-Iskema thallas direttament lill-kolleitur għas-servizz.	✓	✓
<b>Benefiċċji Addizzjonali</b>	<b>Green MT Ltd</b>	<b>GreenPak Coop</b>
Għajjnuna teknika		✓ Għajjnuna teknika fuq proġetti ffinanzjati minn fondi Ewropej u inizjattivi ambjentali.
Edukazzjoni		✓ Edukazzjoni fl-iskejjel, f'żoni residenzjali partikulari fejn jgħixu barranin, materjal promozzjonali sabiex jittellgħa fis-sit elettroniku tal-Kunsill fil-medja soċjali
WEEE		✓ Jista' isir arrangament sabiex jingabar il-WEEE.

5.7. Billi kien hemm preżenti rappreżentanti miż-żewġ skemi, is-seduta giet sospiża għal xi hin sabiex tintalab kjarifika mir-rappreżentant ta' GreenPak Coop dwar jekk l-għażla tal-Kuntrattur li jagħmel il-gbir hijiex ser issir b'konsultazzjoni mal-Kunsill. Intalbet kjarifika wkoll dwar jekk l-istess skema hijiex lesta li tipprovidi żewġ scammels li joperaw

simultanjament fuq rotot differenti, bil-għan li jiġi żgurat li l-iskart jingabar mil-lokalità kollha sa kmieni wara nofsinhar. Is-Sur Daniel Tabone minn GreenPak Coop wieġeb fl-affirmativ għall-mistoqsijiet li sarulu.

- 5.8. Il-Kunsillier J. Azzopardi, filwaqt osserva li d-differenza bejn l-offerti taż-żewġ skemi hija sinifikanti, b'dik ta' GreenPak Co-Op hija ċertament l-aħjar waħda. Huwa staqsa dwar jekk Green MT Ltd kienux hallsu għall-boroż il-ġriżi li nxtraw mill-Kunsill wara li l-istess skema naqset li tagħmel dan.
- 5.9. Is-Segretarju wieġeb li għalkemm intbagħat kont lill-iskema, dan kien għadu ma ġiex imhallas.
- 5.10. Il-Kunsillier E. Bartolo kkummenta li fir-rigward tal-ġbir tal-ħġieġ hemm differenza notevoli bejn iż-żewġ skemi. Huwa staqsa dwar jekk l-iBiNs jistgħux jiġu pprovduti matul is-sena kollha, peress li l-volum ġġenerat jitlob li dawn ikunu permanenti fuq il-post. Is-Sur E. Bartolo aċċenna wkoll li dakinhar tas-seduta kien hemm ammont konsiderevoli ta' skart barra mid-*domes*. Huwa staqsa wkoll jekk dan tneħhiex.
- 5.11. Is-Sindku wieġeb li l-ħtieġa għat-tqegħid tal-iBiNs b'mod permanenti għall-barrijiet u ristoranti tista' tiġi evalwata meta jibda s-servizz. Is-Sur J. Buttigieg qal ukoll li l-boroż is-suwed li saret referenza għalihom fil-minuta 6.10., tneħhew mill-kuntrattur tal-iskart domestiku, filwaqt illi dak li kien fadal ingabar mill-ħaddiema tal-Kunsill.
- 5.12. Il-Kunsilliera A. Brincat Stellini kkummentat li apparti minn nuqqasijiet illi ġew esperjenzati matul l-aħħar snin bis-servizz mogħti mill-Green MT Ltd. Apparti dan taqbel mal-kummenti li għamel il-Kunsillier J. Azzopardi fis-sens li d-differenza bejn l-offerti li saru miż-żewġ skemi hija notevoli. Għaldaqstant hija pproponiet li l-ftehim għandu jiġi ffirmat ma' GreenPak Coop.
- 5.13. Il-Viċi Sindku D. Vella qal li n-nuqqasijiet illi ġew reġistrati ma ġewx miċhuda minn Green MT Ltd, filwaqt li joħroġ biċ-ċar illi l-pakkett offrut minn GreenPak Coop huwa l-aktar wieħed vantaġġjuż.
- 5.14. Wara aktar diskussjoni, il-Kunsill unanimament qabel li għandhom jitkomplew il-kuntatti ma' GreenPak Coop.

## **6.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti**

- 6.2. Ma tressqu ebda mill-iskedi msemmija għall-approvazzjoni.

## **AĠĠORNAMENT**

Is-seduta spiċċat fis-7:15pm u ġiet aġġornata għal nhar it-Tlieta, 19 ta' Frar 2019 fis-6.00 pm.

John Buttigieg  
Sindku

Carmel Debono  
Segretarju Eżekuttiv